

САЙИДАЛҲИ МАЪМУР

СУНБУЛА

МАКТУБ

Ман як мактуб навиштам,

Мактуби хуб навиштам.

Ба номи акоҷонам —

Акои меҳрубонам.

Номи аком Масрур аст,

Ҳоло аз хона дур аст.

Дар ҳимояи Ватан,


Меистад акои ман.

Хаткашон, эй хаткашон,

Зудтар хатамро расон.

Хонда онро акоям,


Хат нависад бароям.
Агар хаташ расад дер,
Ман мешавам хавотир.



ТУРНАҲО

Турнаҳо, эй турнаҳо,
Наравед аз деҳи мо.
Деҳаи мо калон аст,
Деҳаи Булбулон аст.
Тирамоҳаш зарин аст,
Базебу дилнишин аст.
Баҳораш беҳазон аст,
Боди серун вазон аст.
Тобистонаш хушҳавост,
Булбулонаш дар навост.
Турнаҳо, эй турнаҳо,
Наравед аз деҳи мо.

Ана, барои шумо
Лона месозам ҳоло.
Обу дона бисёр аст,
Баъди се маҳ баҳор аст.
Турнаҳо, эй турнаҳо,
Наравед аз деҳи мо.
Деҳаи мо калон аст,
Деҳаи Булбулон аст.
Гарчи сераҳолӣ аст,
Қои шумо ҳолӣ аст.



СЕПУЛА

Деҳаи ман Сепула,
Як рӯди равон дорад.
Рӯи руди равонаш
Се пули калон дорад.

Руд ба сад печутоб
Бигзарад аз деҳамон.
Аз оби зарбахши руд
Замини мо зарфишон.


Се пули деҳаи ман
Маҳкаму устуворанд.

Мардум аз рӯи се пул
Ба ҳар сӯ раҳсипоранд.

Се пули деҳаи ман
Ба се тараф мебарад.
Ба ғарбу шарқу шимол
Бурдаву меоварад.

Дар ғарб Яккабоғ аст,
Дар шарқ Пошканд аст.
Дар шимоли деҳи ман
Хучанду Тошканд аст.

Аз номи се пули худ
Сепула шуд деҳи ман.
Сепула ҳаст пайванд
Бо шахру деҳи Ватан.



ЛОЛА

Фасли баҳорон

Дар кӯҳу ёла

Мисли бунафша

Бишкуфт лола.

Борону жола

Дар кӯҳу ёла.


Ҳар лолаи сурх

Мисли пиёла.

Бо оби борон,

Пур шуд пиёла.

Пур шуду бишкаст
Аз дасти жола.



СУНБУЛА

Фасли баҳорон

Паҳлуи лола

Сунбула бишкуфт

Дар рӯи ёла.

Дар рӯи ёла

Борон меборад,


Аммо сунбула

Парво надорад.

Чатри базебе

Дорад чу бар сар,

Аз оби борон
Намешавад тар.



БОБОМ АЗ ФАРХОР ОМАД

Бобом аз Фархор омад,

Мошинасавор омад.

Бо як қуттӣ бор омад,

Бо ноку анор омад.

Бидод ӯ савғои худ

Ба набераҳои худ.

Ба ман ҳам аноре дод,

Ноки ширадоре дод.


Аз меваҳои бобом

Ширин шуд даҳону ком.

Номи бобом Начот аст,

Анораш чун набот аст.

Нокаш ҳам хеле ширин,
Қанд барин, асал барин.
Хоҳӣ ту ноку анор,
Биё, барам ба Фархор.
Боғи бобом калон аст,
Ҳосилаш фаровон аст.



СОАТИ ГУНАҲГОР

Акоям саҳар аз хоб
Бемаҳал бишуд бедор
Аз кораш дер андак монд,
Оё соат гунаҳгор?

Акоям буд беқарор
Соат рафта буд ба хоб.
Гӯши соатро ба қаҳр
Дод акоям хеле тоб.

